


TEZAU LITURGIC
16 OCTOMBRIE
NIKODIMOS AERAKIS

PARACLISUL
SF.MUCENIC
IOAN
DE LA
TOURKOLEKA
ARCADIEI



ATENA, 2020



16 ΟΚΤΩΒΡΙΟΣ

ΙΩΑΝΝΗΣ ΤΟΥΡΚΟΛΕΚΑΣ

ΝΕΟΜΑΡΤΥΣ

ΠΑΡΑΚΛΗΣΙΣ

Ποίημα Αρχιμανδρίτου Νικοδήμου Αεράκη

Ὁ Ἱερεὺς ἄρχεται τῆς Παρακλήσεως μετὰ τὴν
δοξολογικὴν ἐκφώνησιν:

*Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰώνων.*

Ὁ χορὸς: *Ἀμήν.*

Ἦ μὴ ὑπάρχοντος Ἱερέως, ἡμεῖς τό:

*Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ
Χριστέ ὁ Θεός, ἐλέησον καὶ σῶσον ἡμᾶς, Ἀμήν.*

Ψαλμὸς ρμβ' (142).

Καὶ εὐθύς ψάλλεται τετράκις ἐξ' ὑπαμοιβῆς, μετὰ
τῶν οἰκείων στίχων:

*Θεὸς Κύριος καὶ ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.*

Στίχ. α'. Ἐξομολογεῖσθε τῷ Κυρίῳ ὅτι ἀγαθός, ὅτι εἰς τὸν αἰῶνα τὸ ἔλεος Αὐτοῦ.

Στίχ. β'. Πάντα τὰ ἔθνη ἐκύκλωσάν με καὶ τὸ ὄνόματι Κυρίου ἡμυνάμην αὐτοῦς.

Στίχ. γ'. Παρά Κυρίου ἐγένετο αὕτη καὶ ἔστι θαυμαστή ἐν ὀφθαλμοῖς ἡμῶν.

Εἶτα τὸ τροπάριον. Ἦχος δ'. Ὁ ὑψωθείς ἐν τῷ Σταυρῷ.

Τοῦ Ἰωάννου θαυμαστοῦ νεανίου, ἐν ἐγκωμίων καταστέψωμεν ὕμνοις, ὁμολογίαν ἄθλησιν ὑπὲρ τοῦ Χριστοῦ· οὗτος γὰρ λαμπρῶς ἐνίκησεν, ἀσεβῶν τὴν δυσσέβειαν, πᾶσαν ἀπειλὴν αὐτῶν, καὶ σφαγὴν τὴν φρικώδη. Σοῦ Μάρτυρος λιταῖς ὦ Λυτρωτά, σῶσον τοὺς πίστει, αὐτὸν μεγαλύνοντας.

Δόξα. Καὶ νῦν. Θεοτοκίον.

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο ἐκ τοσούτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ, Σοὺς γὰρ δούλους σῶζεις ἀεὶ, ἐκ παντοίων δεινῶν.

Ψαλμός ν' (50).

Ὁ Κανὼν τοῦ Νεομάρτυρος, οὗ ἡ
ἀκροστιχίς: *Μέλπω, Ἰωάννου Τουρκολέκα, σφαγῆν.
Νικοδήμου.*

Ὤδὴ α'. Ἦχος πλ. δ'. Ὑγρὰν διοδεύσας.

Μαρτύρων ὑμνήσαι ἐπιποθῶν, νέον στεφανίτην,
ἵκετεύω Σε παντουργέ, κατάπεμψον Πνεῦμα τοῦ
σοφίσαι, τὴν ταπεινὴν μου ψυχὴν καὶ διάνοιαν.

Ἐδέχθης τὴν χάριν παρὰ Χριστοῦ, κλεινὲ Ἰωάννη,
μαρτυρῆσαι διὰ σφαγῆς, καὶ αἷμα τὸ σὸν
ἐπισφραγίσαι, διὰ Σταυροῦ τὴν σὴν δόξαν καὶ
εὐκλειαν.

Λατρεύων ἐκ πόθου τῷ Ἰησοῦ, ὡς Καλῷ Ποιμένι,
ἠκολούθεις ἀπὸ παιδός· διό σοι ἐδόθη Ἰωάννη, τοῦ
μαρτυρίου τὸ στέφος τὸ ἄφθαρτον

Θεοτοκίου.

Παράσχου μοι Μῆτερ τοῦ Ἰησοῦ, βίον τῆς ἀγνείας,
καὶ εἰρήνην τοῦ Σοῦ Υἱοῦ, πρὸς δόξαν Τριάδος τῆς
Ἀγίας, καὶ σωτηρίαν ψυχῆς μου πανάμωμε.

Ὤδὴ γ'. Οὐρανίας ἀψίδος.

ὦ παιδίον Κυρίου πρὸς τὸν Χριστὸν πρέσβευε,
ὑπὲρ Ἐκκλησίας καὶ πάντων, τῶν ἀνυμνούντων σε, ἵνα
ἐν πίστει ὀρθῇ, τὸν τῆς ζωῆς ἡμῶν χρόνον,
ἐξαγοραζόμενοι, λάβωμεν ἔλεος.

Ἰησοῦν ἀγαπήσας καὶ Ἀθλητῶν εὐκλειαν, χάριν τῶν
Μαρτύρων λαμβάνεις, καὶ στέφος ἄφθαρτον, καὶ
Παραδείσου τρυφήν, καὶ Ἀθλητῶν θείαν δόξαν, καὶ
ζωῆς ἀπόλαυσιν, ὃ μάκαρ κρείττονος.

Ὡ πανένδοξε Μάρτυς ταῖς σαῖς λιταῖς στήριζον,
μέλη Ἐκκλησίας ἐν πίστει, καὶ ἀγωνίσμασι, καὶ ἐν
ἀγάπῃ Χριστοῦ, καὶ προσφορᾷ καὶ θυσίᾳ, καὶ ζωῇ τῆς
χάριτος, καὶ ἀγιότητος.

Θεοτοκίου.

Ἀνυμνεῖν Θεοτόκε ἀντιβολῶ δώρησαι, χάριν
ὑμνολόγων ἀξίως, τὰ μεγαλεῖά Σου, καὶ τοῦ Υἱοῦ Σου
ἀγνή, οἰκονομίαν τελείαν, εἰς τὰ σῶζειν ἅπαντας, ἐκ
τοῦ ἀλάστορος.

Στερέωσον, ἐν τοῖς ἀγῶσι νεότητα Ἰωάννη· ὅτι πέλεις
πρὸς τὸν Χριστὸν ἱκέτην ἀκοίμητος, ὥς ἔχων τοῦ
Μάρτυρος παρρησίαν.

Ἐπίβλεπον, ἐν εὐμενείᾳ πανύμνητε Θεοτόκε, ἐπὶ
τὴν ἐμὴν καλεπὴν τοῦ σώματος κάκωσιν, καὶ ἴασαι τῆς
ψυχῆς μου τὸ ἄλγος.

Κάθισμα. Ἦχος β'. Πρεσβεία θερμή.

Ζωὴν ἀληθῆ, ποθῶν τὴν ἐπουράνιον, προσκαίρου
ζωῆς, ἐνθέως κατεφρόνησας, Νεομάρτυς ἔνδοξε,
Ἰωάννη ἄνθος τῆς χάριτος· καθορῶν Χριστὸν τὸν
Θεόν, δυσώπει ἀπαύστως, ὑπὲρ πάντων ἡμῶν,

Ὡδὴ δ'. Εἰσακήκοα Κύριε.

Νεανίαν ἡξίωσε, χάρις ἡ τοῦ Πνεύματος τῆς ἀθλήσεως, Ἰωάννην τὸν πανένδοξον, καὶ τῆς Παραδείσου ἐνοικήσεως.

Νουνεχῶς τὸν Θεάνθρωπον, θεῖος Ἰωάννης καθωμολόγησε, καὶ ἐτύθη ὑπὲρ σφάγιον, ἐν Μονεμβασίᾳ ὁ θεόφιλος.

Οὐρανίων ἀπέλαβε, ἀγαθῶν καὶ δόξης καὶ ἀναπαύσεως, Ἰωάννης ὁ πανεύφημος, οὗ τὴν πίστιν πάντες μιμησώμεθα.

Θεοτοκίου.

Ὑμνοῖς θείοις δοξάζομεν, τὸ ἐν Σοὶ μυστήριον παντευλόγητε· καὶ αἰτούμεθα πανάχραντε, τὴν Σὴν μεσιτείαν καὶ τὴν χάριν Σου.

Ὡδὴ ε'. Φώτισον ἡμᾶς,

Τύραννον ἐχθρόν, Ἰωάννη κατενίκησας· περιπολεύων δὲ τοὺς οὐρανοὺς, Χριστὸν δυσώπει, τοῦ σῶσαι ἡμᾶς ἐκ θλίψεων

Ὄνομα Χριστοῦ, Ἰωάννη ὡμολόγησας, ἀξιωθείς πρεσβεύειν ὑπὲρ ἡμῶν, ὅπως ῥυσθῶμεν, παγίδων τοῦ πολεμήτορος.

Ὑψωσας τὸν νοῦν, πρὸς Χριστὸν τὸν μόνον Κύριον,
καὶ πρὸς Σιών τὴν ἄνω Μάρτυς κλεινέ, ἥ σε ἐδέξω, ὡς
σφάγιον ἱερώτατον.

Θεοτοκίου.

Ῥῦσαι τοὺς πιστοὺς, ἐκ παισμάτων Κόρη ἄχραντε,
ταῖς μητρικαῖς πρεσβείαις Σου πρὸς Χριστόν, καὶ
πρὸς ἀγίαν ζωὴν, ἡμᾶς καθοδήγησον.

Ἦδὲ σὺ. Τὴν δέησιν.

Κραταίωσον, τῆς ψυχῆς μου φρόνημα, Ἰωάννη
Νεομάρτυς λιταῖς σου· ἵνα Χριστόν, ὡς Θεὸν καὶ
Δεσπότην, τοῖς ἀγνοοῦσι κηρύττω ἐν χάριτι, τηρῶν τὰς
θείας ἐντολὰς, μετὰ φόβου καὶ ζήλου ἐν βίῳ μου

Ὁδήγησον, τὴν ψυχὴν μου ἔνδοξε, πρὸς Χριστόν
τὸν Ζωοδότην καὶ Κτίστην· ὅτι πιστῶς, Ἰωάννη σοὶ
κλίνω, τὰ τῆς ψυχῆς καὶ τοῦ σώματος γόνατα· καὶ
δέομαι ἐν πειρασμοῖς· ἐκ παθῶν σαῖς λιταῖς
διαφύλαξον.

Λατρεύσωμεν, τῷ Κυρίῳ ἅπαντες, ὡς ὁ Μάρτυς τῇ
Αὐτοῦ ἐνισχύσει· καὶ τὸν αὐτοῦ, μιμησώμεθα βίον, τὴν
προθυμίαν καὶ ζῆλον τὸν ἔνθεον, ὁμολογίαν τε
Χριστοῦ, ἵνα δόξης Θεοῦ ἀπολαύσωμεν.

Θεοτοκίου.

Ἐβάστασας, τὸν Χριστὸν ἀγκάλαις Σου, Θεοτόκε Ἐκκλησίας ἡ δόξα, τῶν εὐσεβῶν, προστασία καὶ σκέπη, καὶ ἀσθενούντων ἀντίληψις ἕτοιμος· ἰκέτευε τὸν Σὸν Υἱόν, ἐκ παθῶν τοὺς Σοὺς δούλους λυτρώσασθαι.

Στερέωσον, ἐν τοῖς ἀγῶσι νεότητα Ἰωάννη· ὅτι πέλεις πρὸς τὸν Χριστὸν ἰκέτην ἀκοίμητος, ὡς ἔχων τοῦ Μάρτυρος παρρησίαν.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

Κουτάκιον. Ἦχος β'. Προστασία τῶν Χριστιανῶν.

Ἰωάννη Μυστρᾷ θεοδώρητον καύχημα, τῶν Ἀρκάδων ὑπάρχεις σεπτὸν ἐγκαλλώπισμα, τῇ ἐκχύσει ὑπὲρ Χριστοῦ τοῦ αἵματος τοῦ σοῦ· διὸ ἔλαβες παρὰ Θεοῦ, τὴν ἀτελεύτητον ζωὴν, καὶ χαρὰν ἀνεκκλάλητον. Σπεῦσον εἰς ἰκεσίαν, ὑπὲρ τῶν σὲ εὐφημούντων, πρὸς τὸν Θεάνθρωπον Χριστόν, Τουρκολέκα τὸ ἀγλάϊσμα.

Εἵτα, οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον: *Θαυμαστὸς ὁ Θεὸς ἐν τοῖς ἁγίοις Αὐτοῦ.*

Στ.: *Τοῖς ἁγίοις τοῖς ἐν τῇ γῇ Αὐτοῦ, ἐθαυμάστωσεν ὁ Κύριος.*

Εὐαγγέλιον. Ἐκ τοῦ κατὰ Λουκᾶν. Κεφ. 21: 12-19

Εἶπεν ὁ Κύριος τοῖς ἑαυτοῦ Μαθηταῖς· Προσέχετε ἀπὸ τῶν ἀνθρώπων· ἐπιβαλοῦσι γὰρ ἐφ' ὑμᾶς τὰς χεῖρας αὐτῶν, καὶ διώξουσιν, παραδιδόντες εἰς συναγωγὰς καὶ φυλακάς, ἀγομένους ἐπὶ βασιλεῖς καὶ ἡγεμόνας, ἕνεκεν τοῦ ὀνόματός μου· ἀποβήσεται δὲ ὑμῖν εἰς μαρτύριον. Θέσθε οὖν εἰς τὰς καρδίας ὑμῶν, μὴ προμελετᾶν ἀπολογηθῆναι· ἐγὼ γὰρ δώσω ὑμῖν στόμα καὶ σοφίαν, ἥ οὐ δυνήσονται ἀντειπεῖν οὐδὲ ἀντιστῆναι πάντες οἱ ἀντικείμενοι ὑμῖν. Παραδοθήσεσθε δὲ καὶ ὑπὸ γονέων, καὶ συγγενῶν, καὶ φίλων, καὶ ἀδελφῶν· καὶ θανατώσουσιν ἐξ ὑμῶν, καὶ ἔσεσθε μισούμενοι ὑπὸ πάντων διὰ τὸ ὄνομά μου· καὶ θριξ ἐκ τῆς κεφαλῆς ὑμῶν οὐ μὴ ἀπόληται· ἐν τῇ ὑπομονῇ ὑμῶν κτήσασθε τὰς ψυχὰς ὑμῶν.

Δόξα: Ταῖς τοῦ Ἀθλοφόρου...

Καὶ νῦν: Ταῖς τῆς Θεοτόκου...

Προσόμοιον. Ἦχος πλ. β'. Ὅλην ἀποθέμενοι.
Στ.: Ἐλέησόν με ὁ Θεός...

Μάρτυρα τῆς πίστεως, τὸν Ἰωάννην τιμῶμεν, ἐν ψαλμοῖς καὶ ᾠσμασι, τῶν Ἀρκάδων σύλλογος ὁ φιλόθεος· τῷ Χριστῷ ἔθυσεν, ἐν Μυστρᾷ ἐμφρόνως, τὴν ζωὴν εἰ καὶ μειράκιον, καὶ πάντα ἡγείρε, πρὸς δοξολογίαν τοῦ Κτίσαντος· διὸ καὶ εἰσελήλυθεν, εἰς σκηναὺς Μαρτύρων ὁ ἔνθεος· ἔνθα ἰκετεύει, τὸν Κύριον

λυτρώσασθαι ἡμᾶς, τοὺς τὴν σεπτὴν αὐτοῦ ἄθλησιν,
πόθῳ ἐορτάζοντας.

Ὁδὴ ζ'. Οἱ ἐκ τῆς Ἰουδαίας.

Καθαροὶ θεῖοι Νόες σὲ ἐδέξαντο Μάρτυς καὶ τῶν
Ἀγίων χοροί· μεθ' ὧν συνεορτάζει, ὕμνων τὸν ἐν
Τριάδι, Ὁμοούσιον Κύριον· Ὁ τῶν πατέρων ἡμῶν,
Θεὸς εὐλογητὸς εἶ.

Ἀληθῶς Ἰωάννη Θεανθρώπου τὴν πίστιν ὁμολογεῖς
εὐθαρσῶς, καλῶν τοὺς Ὁρθοδόξους, συμπάλλειν
ὁμοφρόνως, καὶ βοᾶν πρὸς τὸν Κύριον· Ὁ τῶν
πατέρων ἡμῶν, Θεὸς εὐλογητὸς εἶ.

Σθεναρῶς Ἰωάννη ἐναθλῶν ἐν σταδίῳ ὑπὲρ Χριστοῦ
τοῦ Θεοῦ, ἀγείρεις Ἐκκλησίαν, γεραίρειν τὸν Σωτῆρα,
καὶ συμπάλλειν ἐν χάριτι· Ὁ τῶν πατέρων ἡμῶν, Θεὸς
εὐλογητὸς εἶ.

Θεοτοκίου.

Φωτισμὸν καταπέμπει τοῖς βροτοῖς Θεοτόκε ὁ Σὸς
Υἱὸς καὶ Θεός, πρεσβείαις Σου ἀπαύστοις, πρὸς Ὅν
πανευγνωμόνως, ἐν ᾧδαῖς πάντες ψάλλομεν· Ὁ τῶν
πατέρων ἡμῶν, Θεὸς εὐλογητὸς εἶ.

Ὡδὴ η'. Τὸν Βασιλέα.

Ἁγίων τάξεις, τὸν Ἰωάννην τιμῶσιν, σὺν αὐταῖς
καθορῶντες ἐνδόξως, καὶ Χριστὸν ὑμνοῦσιν, εἰς
πάντας τοὺς αἰῶνας.

Γεραίρει πᾶσα, ἡ Ἐκκλησία τὸν παῖδα, μιμηθέντα
Μαρτύρων τὰ πάθη, καὶ δοξάζει Λόγον, εἰς πάντας
τοὺς αἰῶνας.

Ἡγιασμένον, τὸν Ἰωάννην ἐδέχθη, ὁ Χριστὸς ἐν
παστάδι ἁγία, ἀνυμνολογοῦντα, Αὐτὸν εἰς τοὺς αἰῶνας.

Θεοτοκίου.

Ναὸς Κυρίου, παναληθῆς ἀνεδείχθης, Θεοτόκε ὡς
τέξασα Λόγον, Ὃν σὺν Ἀσωμάτοις, ὑμνεῖς εἰς τοὺς
αἰῶνας.

Ὡδὴ θ'. Κυρίως Θεοτόκου.

Νενίκηκας τὸν πλάνον, τῇ ὁμολογίᾳ, καὶ τῇ θυσίᾳ
σου Μάρτυς, δοξάζων Θεόν· διὸ ἐστέφθης ἀξίως, ἐν
θείοις δώμασιν.

Ἰσχυῖ τοῦ Κυρίου, Μάρτυς Ἰωάννη, Ὁθωμανοὺς
ἐταπείνους, τυθεὶς ἐν χαρᾷ, κατακυρῶν ἐν σημείῳ,
Χριστοῦ ἀλήθειαν.

Κηρύττομεν ἐμφρόνως, Μάρτυρος Κυρίου,
ὁμολογίαν θυσίαν καὶ πάθος σεπτόν, καὶ εὐφημοῦμεν
ἐνθέως, αὐτοῦ τελείωσιν.

Θεοτοκίου.

Ὁμοῦ σὺν τῷ Υἱῷ Σου, ἀγνή Σε τιμῶμεν, τῷ
γεννηθέντι ἀφράστως ἐκ Σοῦ ἀληθῶς, πρὸς σωτηρίαν
τοῦ κόσμου, καὶ ἀπολύτρωσιν.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν
Θεοτόκον, τὴν ἀειμακάριστον καὶ παναμώμητον καὶ
μητέρα τοῦ Θεοῦ ἡμῶν. Τὴν τιμιωτέραν τῶν
Χερουβείμ καὶ ἐνδοξοτέραν ἀσυγκρίτως τῶν
Σεραφείμ, τὴν ἀδιαφθόρως Θεὸν Λόγον τεκοῦσαν, τὴν
ὄντως Θεοτόκον Σέ μεγαλύνομεν.

Δεῦτε Νεομάρτυρα τοῦ Χριστοῦ, νεότητος κλέος,
μαρτυρήσαντα ἐν Μυστρᾷ, τιμήσωμεν ὕμνοις, τὸν
νέον Ἰωάννην, κηρύττοντες ἐμφρόνως, αὐτοῦ τὴν
ἄθλησιν.

Τὸν ἐν Νεομάρτυσι θαυμαστόν, θεῖον Ἰωάννην,
Τουρκολέκα γόνον λαμπρόν, τὸν κεκοσμημένον,
σεμνότητι ἁγία, ἀγνότητι καὶ πίστει, ἐγκωμιάσωμεν.

Ὑμνοῖς εὐφημήσωμεν εὐλαβῶς, κλεινὸν Ἰωάννην,
τὸν θεόφρονα καὶ ἀγνόν, ὡς ἄμνὸν τυθέντα, ὑπὲρ τοῦ
Θεανθρώπου, ἐν τῇ Μονεμβασίᾳ, Ἀρκάδων καύχημα.

Φύλαττε καὶ σκέπε νέους πιστοὺς, τοὺς
ἐμμελετῶντας, πολιτείαν σου ᾧ κλεινέ, ἐκ πάσης

παγίδος, παθῶν καὶ ἁμαρτίας, καὶ πλάνης Ἰωάννη, Ἀρκάδων κλέϊσμα.

Τὸν ἀναιρεθέντα διὰ σφαγῆς, παῖδα Ἰωάννην, Τουρκολέκα θεῖον βλαστόν, ἐν ὕμνοις τιμῶμεν, καὶ λόγοις εὐφημοῦμεν, ὡς Μάρτυρα Κυρίου, περιφανέστατον.

Δίδαξόν με Μάρτυς ὁμολογεῖν, θεότητα μίαν, τὸν Πατέρα καὶ τὸν Υἱόν, καὶ Πνεῦμα τὰ θεῖον, Μονάδα κατ' οὐσίαν, τὸν μόνον Ζωοδότην, Θεὸν καὶ Κύριον.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ δωδεκάς, οἱ Ἅγιοι Πάντες μετὰ τῆς Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα Πατρί...

Κύριε ἐλέησον ἡμᾶς, ἐπὶ Σοὶ γὰρ πεποιθήμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἀλλ' ἐπίβλεπον καὶ νῦν ὡς εὖσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

Καί νῦν...

Τῆς εὐσπλαγχνίας τὴν πύλην ἄνοιξον ἡμῖν,
εὐλογημένη Θεοτόκε, ἐλπίζοντες εἰς Σέ μή
ἀστοχήσομεν, ῥυσθείημεν διὰ Σοῦ τῶν περιστάσεων,
Σὺ γὰρ ἡ σωτηρία τοῦ γένους τῶν Χριστιανῶν.

Εἴτα ὁ Ἱερεὺς, τὴν Ἑκτενῇ Δέησιν, ἡμῶν ψαλλόντων
τὸ Λιτανευτικόν· *Κύριε ἐλέησον*. Ὑπὸ τοῦ Ἱερέως
Ἀπόλυσις. Καὶ τῶν Χριστιανῶν ἀσπαζομένων τὴν
Εἰκόνα καὶ χριομένων δι' ἁγίου ἐλαίου, ψάλλονται τὰ
παρόντα Τροπάρια: Ἦχος β'. Ὅτε ἐκ τοῦ ξύλου.

Δεῦτε Τουρκολέκα τὸν βλαστόν, θεῖον Ἰωάννην ἐν
ᾧμοις ἐγκωμιάσωμεν, Μάρτυρα τῆς πίστεως, ἐν τῇ
νεότητι, θαυμαστόν καὶ ἀγλαΐσμα, τῆς Μονεμβασίας,
ὃς ἐκχύσει αἵματος, σημεῖον δέδωκε, τῆς ἐν οὐρανοῖς
αὐτοῦ δόξης, ἧς ἐπαπολαύει ἀξίως, τῶν Νεομαρτύρων
ἐγκαλλώπισμα.

Δέσποινα πρόσδεξαι τὰς δεήσεις τῶν δούλων Σου,
καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου εἰς Σέ ἀνατίθημι, Μῆτερ τοῦ
Θεοῦ, φύλαξόν με ὑπὸ τὴν σκέπην Σου.

Δι' εὐχῶν.

